

12363- نماز جنازہ کا طریقہ

سوال

میری گزارش ہے کہ آپ نماز جنازہ کا وہ طریقہ اور کیفیت واضح کریں جو نبی کریم صلی اللہ علیہ وسلم سے ثابت ہے، کیونکہ بہت سے لوگ اس سے جاہل ہیں؟

پسندیدہ جواب

نماز جنازہ کا طریقہ نبی کریم صلی اللہ علیہ وسلم اور ان کے صحابہ کرام نے بیان کیا ہے، وہ درج ذیل ہے:

پہلی تکبیر کہنے کے بعد اعوذ باللہ من الشیطان الرجیم اور بسم اللہ الرحمن الرحیم پڑھی جائے، اور پھر سورۃ الفاتحہ پڑھے، اور اس کے ساتھ چھوٹی سی سورت یا پھر چند آیات تلاوت کرے۔

دوسری تکبیر کہنے کے بعد نبی کریم صلی اللہ علیہ وسلم پر درود پڑھے، جس طرح تشہد میں درود پڑھا جاتا ہے، یعنی (اللهم صلی علی محمد وعلی آل محمد) الخ

اور پھر تیسری تکبیر کہنے کے بعد میت کے لیے دعا کرے، افضل یہ ہے کہ یہ دعائیں پڑھے:

"اللهم اغفر لیحیانا ومیتنا وشاہدنا وغائبنا وصغیرنا وکبیرنا وذاکرنا وآنثانا، اللهم من آجیتہ منا فاحیہ علی الإسلام ومن توفیتہ منا فتوفہ علی الإیمان، اللهم اغفر له وارحمه، وعافه واعف عنه، واکرم نزلہ، ووسع مدخلہ، واغسله بالماء والثلج والبرد، ونقه من الخطایا كما ینقی الثوب الأبیض من الدنس، اللهم ابدله داراً خیراً من داره وأهلاً خیراً من أهله، اللهم أدخله الجنة وأعد له من عذاب القبر ومن عذاب النار وفتح له فی قبره ونور له فیہ، اللهم لاتحرمنا أجره، ولا تفتننا بعده"

اے اللہ ہمارے زندہ، اور ہمارے مردہ، ہمارے حاضر، اور ہمارے غائب، ہمارے چھوٹے اور ہمارے بڑے، ہمارے مرد اور ہماری عورتوں، کو بخش دے، اے اللہ ہم میں سے توجہ زندہ رکھے تو اسے اسلام پر زندہ رکھنا، اور ہم میں سے جسے فوت کرے تو اسے ایمان پر فوت کرنا، اے اللہ اسے بخش دے، اور اس پر رحم کر، اور اسے عافیت دے، اور اسے معاف کر دے، اور اس کی مہمانی باعزت کر، اور اس کے داخل ہونے کی جگہ وسیع کر دے، اور اسے پانی، برف اور اولوں کے ساتھ دھو دے، اور اسے گناہوں کی میل کچیل سے پاک صاف کر دے جس طرح سفید کپڑا میل کچیل سے صاف کیا جاتا ہے، اے اللہ اسے اس کے گھر کے بدلے بہتر گھر اور اس کے گھر والوں کے بدلے بہتر گھر والے عطا فرما، اے اللہ اسے جنت میں داخل کر، اور اسے قبر اور آگ کے عذاب سے محفوظ رکھ، اور اس کی قبر وسیع کر دے، اور اس میں اس کے لیے روشنی کر دے، اے اللہ اس کے اجر سے ہمیں محروم نہ کرنا، اور اس کے بعد ہمیں گمراہ نہ کر"

یہ سب دعائیں نبی کریم صلی اللہ علیہ وسلم سے ثابت ہیں، اور اگر اس کے علاوہ کوئی اور دعائیں بھی پڑھے تو اس میں کوئی حرج نہیں مثلاً:

"اللهم ان کان محسناً فزدنی احسانه، وان کان مسیئاً فنجوز عن سیناتہ، اللهم اغفر له وثبتہ بالقول الثابت"

اے اللہ اگر یہ نیک و صالح تھا تو اس کی نیکیوں میں اضافہ کر دے، اور اگر گنہگار تھا تو اس کے گناہوں اور غلطیوں کو معاف کر دے، اے اللہ اسے بخش دے، اور اسے قول ثابت قدمی دے۔